

EŻAMIJIET ANNWALI TAL-LIĊEJ 2007

Taqsimata ta' l-Assessjar Edukattiv – Diviżjoni ta' l-Edukazzjoni

IT-TIELET KLASSI

MALTI

HIN : Saghtejn

Isem : _____

Klassi : _____

ISTRUZZJONIJIET LILL-ISTUDENTI:

1. Wieġeb il-mistoqsijiet kollha kif mitlub/a.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultat aħjar.

GHALL-UŻU TA' L-GHALLIEMA:

SKEMA TA' MARKI

Mistoqsija	A	B	Ċ	D	E	F	Ġ	TOTAL
Marki	10	20	4	8	8	30	20	100
Marki ta' l-istudent/a								

KUMMENTI

Lulju u Awissu – I-istorja wara isimhom



Kollox taht il-kappa tax-xemx ghandu l-istorja tiegħu; basta tistudja ftit. Per eżempju, meta talbuni nikteb l-artiklu għall-ħarġa ta' Lulju – Awissu, minnufih iddeċidejt li ngħidilkom xi ħaġa dwar l-origini interessanti iżda minsija ta' l-ismijiet ta' dawn ix-xhur. (par.1)

Immorru lura għal żmien ir-Rumani. Dak iż-żmien, kif kienet maqsuma s-sena, kienet qiegħda twelled diversi problemi. Hekk kif reġa' lura Ruma mill-Eġittu fis-sena 46 Q.K., Ġulju Ċesare sejjaħ għadd ta' matematiċi u filosofi biex jgħinuh isolvi l-problemi tal-kalendarju. (par.2)

Sa dak iż-żmien, is-sena kienet tibda minn Marzu u mhux minn Jannar. U ta' dan għad għandna fidal. Aħsbu ffit: aħna għadna ngħidu Settembru (minn *septem*, sebgħa), Ottubru (minn *octo*, tmienja), Novembru (minn *novem*, disgħa), u Diċembru (minn *decem*, għaxra), għalkemm nafu li dawn illum huma d-disa', l-għaxar, il-ħdax u t-tnax-il xahar tas-sena. (par.3)

Ġulju Ċesare poġġa lil Jannar bħala l-ewwel xahar tas-sena. Jannar għamlu twil 30 jum, Frar għamlu 29 jum, ħlief darba kull erba' snin, u allura jkollu 30 jum. Lil Marzu tah 31 jum u lil April 30 jum, u baqa' sejjer hekk: xahar ta' 30 jum u ieħor ta' 31 jum. Meta s-sena kienet tibda minn Marzu, il-ħames xahar kien *Quintilius*. Iżda bħala unur lil Ġulju Ċesare għax-xogħol siewi tiegħu fil-kalendarju, is-senat semma dan ix-xahar għal dan il-mexxej kbir. *Lulju* ġej minn *Ġulju*. Għamlu tajjeb li ma ħallewhx *Quintilius* għax ma kienx baqa' l-ħames xahar. (par.4)

Ftit wara li miet Ġulju Ċesare, reġgħu feġġew xi problemi oħra fil-kalendarju. Kien fi żmien l-Imperatur Awgustu li sar xi tibdil ieħor. Is-senat Ruman ried jingħogob ma' l-Imperatur u qatagħha li jbiddu l-isem tax-xahar li kien jismu *Sextilis*, għax kien is-sitt xahar, meta s-sena kienet tibda f'Marzu. U tafu għal min iddeċidew li jsemmuh? Ovvjament għall-Imperatur Awgustu. B'hekk seħħ it-twelid ta' *Awissu*. (par.5)

Ġara li Lulju kellu 31 jum waqt li Awissu 30. Din dejqet sew lil xi senaturi. Awgustu kien ser jidher iċken minn Ġulju! Għalhekk sar tibdil ieħor. Lil Awissu tawh 31 jum daqs Lulju, minkejja li kien jiġi eżattament warajh. Biex ipattu, naqqsu jum minn Frar, li spicċa bi 28 jum, ħlief darba kull erba' snin, meta jkollu 29 jum. (par.6)

Kien hemm imperaturi oħra li riedu li isimhom isir l-isem ta' xi xahar. Iżda l-esperiment tagħhom ma rnekkx. Jingħad li meta s-senat xtaq ibiddel Settembru f'*Tiberius*, l-imperatur *Tiberius*, li ma kienx iħobb daċ-ċajt, irrifjuta u qalilhom, "X'ser tagħmlu meta jkollkom aktar minn tnax-il imperatur?!" (par.7)

(Addattament minn kitba ta' P. Farrugia Randon li dehret f'*Lil Hbiebna* ta' Lulju – Awissu 2004.)

A. FEHIM IT-TEST

(10 marki)

1. Meta qataghha l-awtur li jikteb dwar Lulju u Awissu?

_____ (marka)

2. Għaliex Ġulju Ċesare sejjah lill-matematiċi u lill-filosofi?

_____ (marka)

3. Qabel, meta kienet tibda s-sena, u liema kien is-seba' xahar?

_____ (2 marki)

4. X'kienet ir-raġuni li s-senat semma l-ħames xahar *Lulju* ?

_____ (marka)

5. Għal min issemma s-sitt xahar?

_____ (marka)

6. Fisser fi kliem *Awgustu kien ser jidher iċken minn Ġulju!* (par.6)

_____ (2 marki)

7. Taħseb illi dak li ġara lil *Tiberius* seħħ fil-verita` jew seta' ma seħħx? Xi jgagħlek taħseb hekk?

_____ (2 marki)

B. GHARFIEN IL-LINGWA

(20 marka)

GRAMMATIKA / MORFOLOĠIJA

1. Wieġeb kif mitlub/a:

(3 marki)

i. l-istat kostrutt ta' *il-kappa tax-xemx* (par.1) : _____

ii. nom denominattiv minn *matematiċi* (par.2) : _____

iii. nom mimmat minn *ihobb* (par. 7) : _____

2. Sib mis-silta kif mitlub/a: (4 marki)

- i. nom inanimat mill-ewwel paragrafu : _____
- ii. nom indeterminat mit-tieni paragrafu : _____
- iii. stat kostrutt mit-tieni paragrafu : _____
- iv. nom verbali mill-ħames paragrafu : _____

LESSIKU / VOKABULARJU

3. Agħti kelma bl-istess tifsira flok: (3 marki)

- i. oriġini (*par.1*) : _____
- ii. allura (*par.4*) : _____
- iii. siewi (*par.4*) : _____

4. Sib il-kelma mis-silta li tfisser: (3 marki)

- i. mantar (*par. 1*) : _____
- ii. isib tarf (*par. 2*) : _____
- iii. iddeċieda (*par. 5*) : _____

ANALIŻI TESTWALI

5. ...*minnufih iddeċidejt li ngħidilkom xi haġa ... (par.1). Minnufih* tfisser:

(a) wara ftit taż-żmien____; (b) mill-ewwel ____; (c) wara hafna ħin ____ . (marka)

6. Għal liema żmien qiegħda tirreferi l-frazi *Sa dak iż-żmien (par.3)* ?

_____ (marka)

7. *Awgustu kien ser jidher iċken minn Ġulju u għalhekk sar tibdil ieħor.*

Liema kelma mis-sentenza ta' fuq turik li ser tingħata spjegazzjoni?

_____ (marka)

SINTASSI

8. *Tiberius* qalilhom, "X'ser tagħmlu meta jkollkom aktar minn tnax-il imperatur?!"
Din is-sentenza fiha:

(a) diskors dirett _____ *jew* (b) diskors indirett _____? (2 marki)

9. Sib mis-silta sentenza miktuba b'diskors indirett:

_____(2 marki)

Ċ. L-ASPETT SIMBOLIKU FL-ISFOND LINGWISTIKU POPOLARI	(4 marki)
---	-----------

1. Komplli b'idjoma mit-taqsimha ***Animali*** : (2 marki)

F'Lulju tas-sena l-oħra bdejt nattendi Skola Sajf barra mir-raħal tagħna. Imma xi ġrali!

Ma kont naf lil hadd! Hassejtni _____

2. Fisser il-qawl miktub korsiv: (2 marki)

Ommi minn dejjem tgħidli : "Studja, għax *dak li tiżra' taħsad* binti."

D. MALTI KOMUNIKATTIV	(8 marki)
------------------------------	-----------

Aghżel a **jew** b. Ikteb madwar **60** kelma:

a. Is-sajf hu żmien il-festi fil-bliet u fl-irħula tal-gżejjer Maltin. Iddeskrivi l-briju u t-tiżjin ta' festa partikolari.

Jew

b. Għadu kemm fetaħ mużew dwar l-Istorja ta' pajjiżna. Int bħala s-segretarju/a ta' dan l-istess mużew ser ttejjri rikkam.

E. TIFTIX / TRAWWIM KULTURALI

(8 marki)

Ikkummenta dwar **wieħed** mill-aspetti tal-proġett **Idea ta' Lingwa** li ħdimt fuqu din is-sena. Ikteb madwar **50** kelma.

F. LETTERATURA

(30 marka)

(i) STEJJER TAČ-ĊARRUT

(6 marki)

Aghmel sinjal taht it-twegiba t-tajba:

1. James Grech (**Jitkellem James Grech**) ħarab mid-dar u ddeċieda li (jgħix, jagħtiha għax-xorb, jibda jisraq).
2. **Iż-Żerriegħa li ma Gergritx** kienet (taqta' qalbha, temmen fiha nnifisha, is-soltu tgerger).
3. Il-poeta f'**Nostalġija** jikkontempla l-(wegħhat, ferħ, pjaċir) ta' haddieħor.
4. It-tifel fis-silta **It-Twajjeb** jidhak lid-dinja ħabiba tiegħu (bi sforz, bi tbatija, qisu mhux hu).
5. Ġuħa (**Ġuħa u t-tin**) kien jaħseb (fil-ħażin biss, fit-tajjeb biss, fil-ħażin u t-tajjeb).
6. Sladjan (**Lil Sladjan**), it-tifel imqareb mill-Krajina, mill-uniformi mqammda ta' l-iskola libes dik ta' (suldat, prinċep, ners).

(ii) STEJJER GHAL QABEL JIDLAM

(6 marki)

Wieġeb a jew b. Ikteb madwar **60** kelma:

- a. "**Grazzi xorta wahda**". Hekk qalet l-omm lit-tifel tagħha Bertu. Grazzi ta' xiex?

Jew

- b. X'taf dwar il-karattru ta' Kostanzu, ir-raġel ta' Filomena?

(iii) JINQABAD BID-DROGA

(6 marki)

Wieġeb **a** jew **b**. Ikteb madwar **60** kelma:

a. *Ċinzja riedet timxi. Timxi b'istint aktar milli timxi bi skop. Timxi u tivvjagġa 'l bogħod 'il bogħod mid-dar. X'wassal għall-harba ta' Ċinzja u x'kienu l-konsegwenzi?*

Jew

b. *"Kien sensitiv hafna Martin. Kien differenti hafna. Kien jahseb hafna."* X'taf fuq hajjet Martin, hu Simon ir-Raggae ?

(iv) NADRIET 3

Wieġeb il-mistoqsijiet kollha:

1. F'*Arizona* ta' A. Mizzi, niltaqgħu ma' żewġ nahiet tal-poeta. Liema huma?

_____ (marka)

2. *Xtieli muxghara jriegħxu bit-tixwik (Arizona)* hi eżempju ta':

(a) alliterazzjoni ____; (b) onomatopea ____; (ċ) rima ġewwiena ____ . (marka)

3. F' *Waħdi* , R. Briffa ma' min jgħid li kien fi tfulitu?

_____ (marka)

4. *Għadni dejjem, dejjem jien,
anke jekk kiebi u għajjen:
il-poeta taż-Żgħorija...
il-poeta tas-Sbuħija.* (Waħdi – R. Briffa)

Ir-rima ta' din l-istrofa hi:

(a) alternata ____; (b) mqabbża ____; (c) mbewsa _____. (marka)

5. F' *Tifkiriet ta' Tfuliti* , K. Vassallo kif kien iqis id-dinja ta' tfulitu?

_____ (marka)

6. X'għara mill-ħolm kiebi tat-tfulija ta' K. Vassallo?

_____ (marka)

(v) AKTAR NADRIET POETIĊI

(6 marki)

Aghżel **poeżija** minn hawn taht u agħti **taqsira** tagħha. Ikteb madwar **50** kelma:

Fis-Skiet – Carmel Calleja; *Jekk Baħar Int Għaliġa* – Carmel G. Cauchi; *Fuq Palm il-Hbiberija* – Philip Sciberras; *Iż-Żgħożija* – Charles Flores; *Habbata* – Marjanu Vella.

Ġ. KOMPONIMENT

(20 marka)

Aghżel **wiehed** u ikteb madwar **300** kelma fuq karta separata:

1. Li tiżra' taħsad.
2. Fid-djarju tiegħi.
3. Persunaġġ storiku li qrajt dwaru/ha.
4. X'nixtieq li jseħħ f'Lulju u/jew f'Awissu li ġej/ġejjin.
5. Il-vantaġġi u l-iżvantaġġi li tkun bniedem/bniedma magħruf/a.
6. Djalogu bejn żewġt iħbieb li qegħdin jistennew b'herqa l-vaganzi tas-sajf.